

ॐ

श्री गिरिराजेश्वरी

नीराजनविधि



सवित् साधनायन
सन्तसरोवर, आबू पर्वत



द्वितीय संस्करण महाष्टमी विक्रम सम्वत् २०६६

प्राप्तिस्थान
“संवित् धाम”
दईजर लाघा बासनी मार्ग
जोधपुर

॥ श्री गिरिराजेश्वरी विजयते॥

नीराजनविधि

सूर्यनगरी जोधपुर के निकट,
दईजर लाछा बासनी मार्ग स्थित
संवित्‌धाम के मन्दिर में
नित्य आरती-स्तुति-अनुष्ठान-क्रम

श्रीमत्‌परमहंस परिव्राजकाचार्य पूज्यपाद
स्वामी ईश्वरानन्दगिरिजी महाराज
संस्थापक
संवित् साधनायन के निर्देशानुसार संकलित

विषयानुक्रम

प्रातःस्मरणम्	3
सुप्रभातम्	4
ध्यानश्लोकाः	5
नीरजनमन्त्राः	6
गिरिराजेश्वरीस्तोत्रम्	10
संविद्धामनिवासिनी विजयाष्टकम्	11
भजगौरीशस्तवम्	12
कैवल्यगणेशभजनस्तोत्रम्	13
संविद्राजराजेश्वरी स्तवम्	13
संविद्गिरीश्वर स्तोत्रम्	14
गिरीश्वरपञ्चाक्षरी – पञ्चकम्	15

श्रीगिरिराजेश्वरी प्रातः स्मरणम्

उषसि मागधमंगलगायनैर् झटिति जागृहि जागृहि।
अयि कृपाद्र्द-कटाक्षविलोकनैः जगदिदं जगदम्ब सुखी कुरु॥

प्रातः स्मरामि गिरिराजहिमालयाग्रे
कल्पाटवीपरिवृते मणिनिर्मितेस्मिन्।

चिन्तामणीयसुमहासदने निविष्टां
राजेश्वरीं त्रिजगतां जननीं च गौरीम्॥ १

प्रातर्नमामि निगमागमगम्यसारं
पद्मासनादिसुरवृन्द - निषेव्यमानम्।

लाक्षारुणं कमलशंखसुदर्शनाद्यं
राजेश्वरीपदयुगं जगतां शरण्यम्॥ २॥

प्रातर्वदामि सकलेष्टवरप्रदानं
दक्षं च भक्तं भयदुःखसमूलनाशो।

भाग्यप्रदं च भवरोगनिवारकं च
राजेश्वरीमहित-नामसहस्रमेव॥ ३॥

प्रातः पठामि दुरितौघविनाशहेतुं
वन्दारु-वांछितफलप्रदमाशु चित्रम्।

मोक्षास्पदं मुनिनुतं मनसः प्रसादं
माहात्म्यमेव सततं गिरिराजपुत्राः॥ ४॥

प्रातः श्रुणोमि मधुमाहिषशुंभमुख्य-
 सर्वासुरक्षपणदीक्षितमाहवेषु।
 वीर्यं च देववरदानविचक्षणं च
 विस्मापनीय-चरितं जगदम्बिकायाः॥५॥

यः श्लोकपंचकमिदं पठति प्रभाते
 पद्मासनस्थित-मनोहरशैलजायाः।
 राजेश्वरी च रजनीकरचारुचूडा
 संवित्‌सुसाधनधनं विदधाति तस्मै॥६॥

सुप्रभातम्

गिरिराजेश्वरि सुप्रभातम्
 रविपुरराज्ञि सुप्रभातम्॥ ध्रुव॥
 करिमुखगुहाम्ब करुणापांगैः
 परिपालनाय सुप्रभातम्॥१॥

अवलोकय तव सेवानिरतान्
 भवतापशमनि सुप्रभातम्॥२॥

प्रातर्गीरीश्वराराधनाय
 सुसज्जिता कुरु सुप्रभातम्॥३॥

संवित्‌साधक-हृदये स्फुरतु
 शिवतेजोमय सुप्रभातम्॥४॥

ध्यानश्लोकाः

कैवल्यगणपतिः

पाशांकुशधरं संविद्-धामस्थं मोदहस्तकम्।

कैवल्यगणपं ध्यायेद् वरदं विज्ञवारकम्॥

कल्याण कार्तिकेय

वज्रशक्तिधरं ध्यायेत् मयूरवरवाहनम्।

कल्याणकार्तिकेयं तं कुमारं कुक्कुटध्वजम्॥

गिरीश्वर महादेवः

सव्यपाणितले दक्ष-हस्तपद्मं निवेशयन्।

अर्धोन्मीलित पद्माक्षः पद्मासनविराजितः॥

मूर्धन्स्थमुग्धशीतांशु-गलत् पीयूष संप्लुतः।

मानसे रमतां संविद्-गिरीश्वरशिवः सदा॥

श्रीगिरिराजेश्वरी

स्वजानुविन्यस्त भुजा च दक्षे

हस्ते दधानाभयदानमुद्राम्।

पद्मासना चन्द्रनिभाननास्तु

सदाप्रसन्ना गिरिराजकन्या॥

श्री योगेश्वरः श्रीकृष्णः

सदाध्येयः कृष्णः सजलजलदश्यामलतनुः।

शरद्राकानाथप्रतिमवदनस्यन्दनगतः॥

करे तोत्रं चान्ये प्रथितचितिमुद्रां विरचयन्।

कुरुक्षेत्रे कुन्तीसुतमभिवदन् योगमखिलम्॥

ऋषिवसिष्ठः

विरिंचिनन्दनं ध्यायेत् सप्तर्षिमंडलस्थितम्।
अरुन्धतिपतिं संविन्‌मुद्रांचित करांबुजम्॥
ब्रह्मपुत्राय विद्धहे ऋषिसत्तमाय धीमहि।
तन्नो वसिष्ठः प्रचोदयात्॥

श्री वेदव्यासः

श्री गुरुप्रांगणदीपं ब्रह्मविद्याप्रवर्तकम्।
संवित्‌शास्त्रं प्रणेतारं ध्यायेत् सत्यवतीसुतम्॥
द्वैपायनाय विद्धहे पाराशर्याय धीमहि।
तन्नो व्यासः प्रचोदयात्॥

नीरजनमञ्च्राः

ॐ न तत्र सूर्यो भाति न चन्द्रतारकं नेमा विद्युतो भान्ति कुतोयमग्निः। तमेव
भान्तमनुभाति सर्वं तस्य भासा सर्वमिदं विभाति।

माया कुंडलिनी क्रिया मधुमती काली कलामालिनी
मातंगी विजया जया भगवती देवी शिवा शांभवी।
शक्तिः शंकरवल्लभा त्रिनयना वाग्वादिनी भैरवी
हींकारी त्रिपुरा परात्परमयी माता कुमारीत्यसि॥।
कर्पूरगौरं करुणावतारं संसारसारं भुजगेन्द्रहारम्।
सदा वसन्तं हृदयारविन्दे भवं भवानीसहितं नमामि॥।
त्वमेव माता च पिता त्वमेव, त्वमेव बन्धुश्च सखा त्वमेव।
त्वमेव विद्या द्रविणं त्वमेव, त्वमेव सर्वं मम देव देव॥।
नीरजनं निर्मलदीप्तिमद्भिर् दीपांकुरैरुज्ज्वलमुच्छ्रौतैश्च।

घंटानिनादेन समर्पयामि मृत्युंजयाय त्रिपुरान्तकाय॥

जगज्जनन्यै गिरिराजपुत्रै॥

श्रीगिरीश्वर - समेतायै श्रीगिरिराजेश्वर्यै नमः। नीराजनं दर्शयामि।

ॐ द्यौः शान्तिरन्तरिक्ष (गुं) शान्तिः पृथिवी शान्तिरापः

शान्तिरोषधयः शान्तिः। वनस्पतयः शान्तिर्विश्वेदेवाः

शान्तिर्ब्रह्मशान्तिः सर्व (गुं) शान्तिः शान्तिरेव शान्तिः सा मा शान्तिरेधि॥

पदे पदे दुरितघं मायाभ्रमणवारकम्।

गिरीश्वरस्य प्रीत्यर्थं प्रदक्षिणशतं मम॥

सर्वमंगललाभाय सर्वपापनिवृत्तये।

गिरिराजेश्वरी प्रीत्यै प्रदक्षिणशतं मम॥

प्रदक्षिणां समर्पयामि।

ॐ यज्ञेन यज्ञमयजन्त देवास्तानि धर्माणि प्रथमान्यासन्।

तेह नाकं महिमानः सचन्त यत्र पूर्वे साध्याः सन्ति देवाः॥

ॐ राजाधिराजाय प्रसद्यसाहिने नमो वयं वैश्रवणाय कुरुमहे।

स मे कामान् कामकामाय मह्यम् कामेश्वरो वैश्रवणो ददातु॥

कुबेराय वैश्रवणाय महाराजाय नमः॥

ॐ स्वस्ति साम्राज्यं भोज्यं स्वाराज्यं वैराज्यं पारमेष्ठ्यं राज्यं

महाराज्यमाधिपत्यमं समन्तपर्यायी स्यात् सार्वभौमः सार्वायुष

आन्तादापरार्धात् पृथिव्यै समुद्रपर्यन्ताया एकराडिति तदयेष

श्लोकोभिगीतो मरुतः परिवेष्टारो मरुतस्यावसन्गृहे। आविक्षितस्य

कामप्रेर्विश्वेदेवाः सभासद इति॥

ॐ तामाग्निवर्णा तपसा ज्वलन्ती
 वैरोचनीं कर्मफलेषु जुष्टाम्
 दुर्गा देवीं शरणं प्रपद्या -
 महेसुरान्नाशयित्रै ते नमः॥
 पुष्पाजलिं गृहाणेमां गिरीश्वरप्रियेऽमिष्म्बके।
 भक्त्या समर्पितं देवि प्रसन्नाभव सर्वदा॥

ज्योतिर्लिंगसम संवित्-धामार्क गिरिजावर।
 पुष्पांजलिं गृहाणेश गिरीश्वर नमोस्तुते॥।
 श्रीगिरीश्वर-समेतायै श्रीगिरीराजेश्वर्यै नमः मन्त्रपुष्पांजलिं समर्पयामि।

नमस्करोमि

ॐ नमः शम्भवाय च मयोभवाय च नमः शंकाराय च
 मयस्कराय च नमः शिवाय च शिवतराय च॥।

ॐ नमो देव्यै महादेव्यै शिवायै सततं नमः
 नमः प्रकृत्यै भद्रायै नियता प्रणतास्मताम्॥।

परिवार स्मरणम्

कारणं जगतामेकं कर्मबन्धनवारकम्।
 करुणाविग्रहं वन्दे कैवल्यगणनायकम्॥।
 सेनापते शिवगुरो सुब्रह्मण्य नमोस्तुते।
 सांवित्-धाम-जनसेवां स्वीकृत्य वरदो भव॥।
 शिवाचार्य वृषाकारं साक्षात्-धर्मं शिलादजम्।
 श्रीगिरीश्वरवाहनं नन्दीश्वरमहं भजे॥।
 चिन्तामणिसभेशाय शिवात्मगुरुमूर्तये।

संविदाकाशदेहाय दक्षिणामूर्तये नमः॥४॥

गणेशविष्णु सूर्येश-दुर्गाख्यं देवपंचकम्।

वन्दे विशुद्धमनसा जनसायुज्यदायकम्॥५॥

योगेश्वराय गुरवे तोत्रवेत्रैकपाणये।

ज्ञानमुद्राय कृष्णाय गीताचार्याय ते नमः॥६॥

व्यासं वसिष्ठनप्तारं शक्तेः पौत्रमकल्मषम्।

पराशरसुतं वन्दे शुक्तातं तपोनिधिम् ॥७॥

गौडपाद प्रशिष्यं श्री गोविन्दमुनिदीक्षितम्।

आनन्दगिरि संसेव्यं शंकराचार्यमाश्रये॥८॥

श्रुत्यन्तज्ञानवैराग्य-प्रदं परमदेशिकम्।

श्रीमन्नृसिंह गिरीन्द्रं नमामि श्रीगुरोर्गुरुम्।

रविः सोमः कुजः सौम्योः गुरुः शुक्रः शनैश्चरः।

राहुः केतुर्नवग्रहाः सदा सन्तु शिवंकराः॥९०॥

मन्दाकिन्याः समुद्गमे श्रीमद् वाराणसीपुरे।

चिताभूमौ मरुभूमौ प्रभासे दारुकावने॥९१॥

क्षिप्रातीरे हरतीर्थे भीमादौ गौतमीतटे।

श्रीशैले सेतुबंधे च द्विषड् ज्योतिर्मयं भजे॥९२॥

केदारेशादि - रामेश-पर्यन्तान् द्वादशात्मकान्।

ज्योतिर्लिंगान् स्मरेन् नित्यं सर्वदोषैः प्रमुच्यते॥९३॥

द्वादशज्योतिर्लिंगात्मा श्री गिरीश्वर-सर्वजनेश्वर महादेव की जय।
 श्री गिरिराजेश्वरी जगदम्बा की जय।
 योगेश्वर भगवान् श्रीकृष्ण की जय।
 कैवल्यगणपति की जय।
 कल्याण कार्तिकेय की जय। नन्दीश्वर की जय।
 नवग्रहों की जय। श्रीवसिष्ठ-व्यासादि ऋषियों की जय।
 श्रीशंकाराचार्य भगवान् की जय। श्री परम गुरु की जय।
 श्रीसद्गुरुचरणों की जय। सनातन धर्म की जय।
 ॐ नमः पार्वती पतये हर हर महादेव।

श्रीगिरिराजेश्वरीगीतम्

जयति गिरिराजेश्वरी मम हृदयपंकजवासिनी।
 शिवगिरीश्वरस्वामिनी श्रीसंविद्धाम-विलासिनी॥१॥
 देवी हैमवती उमा सामश्रुता गुरुस्तपिणी।
 शुद्धब्रह्मविमर्शिनी शिवभक्ति भाव विकासिनी॥२॥
 दक्षयज्ञविनाशिनी दाक्षायणी योगेश्वरी।
 देवकार्यविधायिनी गणनाथ - गुहमातेश्वरी॥३॥
 दुर्व्यसनदुर्वासनामल - दुःखदोष - निवारिणी।
 दिव्य-संवित्-स्फूर्तिदा शिवदा सदा सुखकारिणी॥४॥
 ध्यानतपसा तर्पिता यतिपूजिता ज्ञानार्जिता।
 संविद्धामविराजिता गिरिजा जयत्यपराजिता॥५॥
 गिरिराजेश्वरीगीतं साधकानां हितप्रदम्।
 संविदीश्वरभिक्षुणा कृतं देवी प्रसादजम्॥६॥

संविद्रूपामनिवासिनी – विजयाष्टकम्

कल्पान्तोदितचण्डभानुविलसद्देहप्रभामण्डिता
कालाम्बोदसमानकुन्तलभरा करुण्यवारान्निधिः।

काद्यर्णाङ्गिक्त मन्त्रराज विलसत् कूटत्रयोपासिता
संविद्रूपामनिवासिनी विजयते श्रीशैलराजेश्वरी॥१॥

ईषत्रफुल्ल कदम्बकुड्मल महालावण्यगर्वापह-
स्तिर्गधस्वच्छसुदान्तकान्तिविलसन्-मन्दस्मितालंकृता।

ईशित्वाद्यखिलेष्टसिद्धिफलदा भक्त्या नतानां सदा
संविद्रूपामनिवासिनी विजयते श्रीशैलराजेश्वरी॥२॥

लक्ष्मी-वागगजादिभिर् बुहुविधैः रूपैस्तुतापि स्वयं
नीरूपा गुणवर्जिता त्रिजगतां माता च चिद्रूपिणी।

भक्तानुग्रहकारणाय ललितं रूपं समासादिता
संविद्रूपामनिवासिनी विजयते श्रीशैलराजेश्वरी॥३॥

सर्वानन्दमयी समस्तजगतामानन्दसन्दायिनी
सर्वोत्तुंगसुवर्णशैलनिलया सा सारसाक्षी सती।

सर्वैर् योगिचयैः सदैवविचिता साम्राज्यदानक्षमा
संविद्रूपामनिवासिनी विजयते श्रीशैलराजेश्वरी॥४॥

कन्यारूपधरा गलाब्जविलसत् मुक्तालतालंकृता
आदिक्षान्तमनुप्रविष्टहृदया कल्याणशीलान्विता।

कल्पान्तोत्कटताण्डवप्रमुदिता श्रीकामजित्साक्षिणी
संविद्रूपामनिवासिनी विजयते श्रीशैलराजेश्वरी॥५॥

श्रद्धाभक्ति-रसाद्रहत्सरसिजे सदूभिः सदाराधिता
सान्द्रानन्दमयी सुधाकरकलाखण्डोज्वलन्मौलिका।

शर्वाणी शरणागतार्तिशमनी संविन्मयी सर्वगा
संविद्रूपामनिवासिनी विजयते श्रीशैलराजेश्वरी॥६॥

ह्रीकारत्रय-संपुटातिमहित-श्रीमन्त्रसंपूजिता

होत्री चन्द्रसमीरणाग्निजलभू-भास्वन्नभोरूपिणी।

हंस सोहमिति प्रकृष्टधिषणैः आराधिता योगिभिः

संविद् धामनिवासिनी विजयते श्रीशैलराजेश्वरी॥७॥

नित्यैश्वर्यवती महागुणवती सत्रपुत्रसंपद्वती

सत्सौभाग्यवती पतिप्रियवती प्राङ्गेश्वरी पार्वती।

सत्रसौन्दर्यवती शिवब्रतवती साध्वी च या शाश्वती

संविद् धामनिवासिनी विजयते श्रीशैलराजेश्वरी॥८॥

- त्यागराज विरचित स्तोत्र का स्फुरण

भजगौरीशस्तवम्

भजगौरीशं श्रीगिरीश्वरं भजरे सांविद् धामनिवासम्॥ध्रुम॥

यत्प्राप्त्यर्थं कर्मसमस्तं नालं योगः सांख्यमतं वा।

भक्तिग्राह्यं परमानन्दं भजरे संविद् धामनिवासम्॥१॥

यो वै रुद्रो भगवानिति यं श्रुतिरपि साध्वी सकलात्मानम्।

प्राह गिरीशो मोक्षद इति तं भजरे संविद् धामनिवासम्॥२॥

शिवशंकर हर भक्तशरण्येत्यनिशं पठतां नतिनुतिसमये।

पापविनाशं कुरुते भगवान् भजरे..... ॥३॥

यत्कृपयात्मशिवैक्यपराणां न भवेज्जननीजठरे वासः।

प्रारब्धक्षयपर्यन्तं ते भजरे ॥४॥

नित्यं शुद्धं बुद्धं मुक्तं त्वक्षरमनुभवगम्यं पूर्णम्।

यं शिवमेकं पश्यन् मुक्तः भजरे ॥५॥

इति त्यागराजविरचितं भजगौरीशस्तवम् संक्षिप्तम्

कैवल्यगणेशाभजनस्तोत्रम्

यतोनन्तशक्तेरनन्ताश्च जीवो यतो निर्गुणादप्रमेयाद् गुणास्ते।

यतो भाति कैवल्यधामात्मरूपं सदा तं गणेशं नमामो भजामः॥१॥

यतो वह्निभानुर्भवो भूर्जलं च यतः सागरश्चन्द्रमा व्योमवायुः।

यतस्थावरा जंगमा वृक्षासंघाः सदा तं॥२॥

यतो बुद्धिरज्ञाननाशो मुमुक्षोर् यतः संपदोभक्तसंतोषिकास्युः।

यतो विघ्ननाशो यतः कार्यसिद्धिः सदा तं॥३॥

यतो वेदवाचो विकुण्ठा मनोभिः सदानेति नेतीति यत्ता गृणन्ति।

परब्रह्म कैवल्यज्ञानप्रदानं सदा तं॥४॥

“संविद्रूपाजराजेश्वरी स्तवम्”

या त्रैलोक्यकुटुम्बिका वरसुधाधाराभिसंतर्पिणी

भूम्यादीन्द्रियचित्तचेतनपरा संविन्मयी शाश्वती।

ब्रह्मोन्नाच्युतवन्दितेशमहिषी विज्ञानदात्रीसतां

तां वन्दे हृदयत्रिकोण निलयां श्रीराजराजेश्वरीम् ॥१॥

या प्रातः शिखिमण्डले मुनिजनैर्गौरी समाराध्यते

या मध्ये दिवसस्य भानुरुचिरा चण्डांशुमध्येपरम्।

या सायं शशिस्तपिणी हिमरुचेर्मध्ये त्रिसंध्यात्मिका

तां वन्दे हृदयत्रिकोणनिलयां श्री राजराजेश्वरीम्॥२॥

या मूलोत्थित नादसंततिलवैः संस्तूयते योगिभिः

या पूर्णेन्दुकलामृतैः कुलपथे संसिंच्यते संविदा।

या बन्धत्रय कुंभितोन्मनिपथे सिद्ध्यष्टकेनेऽयते

तां वन्दे हृदयत्रिकोणनिलयां श्री राजराजेश्वरीम्॥३॥

या विश्वप्रभवादिकार्यजननी ब्रह्मादिमूर्त्यात्मना
 या चन्द्रार्कशिखिप्रभासनकरी स्वात्मप्रभासत्तया।
 या सत्त्वादि गुण त्रयेषु समता संवित्रदात्री सतां
 तां वन्दे हृदययत्रिकोणनिलयां श्री राजराजेश्वरीम्॥४॥
 या संविन्मकरन्द पुष्पलतिका स्वानन्ददेशोत्थिता
 सत्संतान सुवेष्टनातिरुचिरा श्रेयः फलं तन्वती।
 निर्धूताखिल-वृत्तिभक्तधिषणा भृंगांगनासेविता
 तां वन्दे हृदय त्रिकोणनिलयां श्री राजराजेश्वरीम्॥५॥
 त्यगराज विरचितं श्रीराजेश्वरी स्तवम् संक्षिप्तम्

संविद्रिगिरीश्वरस्तोत्रम्

तस्मैनमः परमकारणकारणाय
 दीप्तोज्ज्वलज्ज्वलितपिंगललोचनाय
 ब्रह्मेन्द्रविष्णुवरदाय सुरार्चिताय
 कुर्मो नमःशिवतराय गिरीश्वराय॥१॥
 संवित्रसुधाद्र्दशशिपन्नगभूषणाय
 शैलेन्द्रजावदन चुम्बितलोचनाय॥
 कैलासमन्दरमहेन्द्रनिकेतनाय
 कुर्मो नमः शिवतराय गिरीश्वराय॥२॥
 दक्षप्रजापतिमहामखनाशनाय
 क्षिप्रं महात्रिपुरदानवघातनाय।

ब्रह्मोर्जितोर्ध्वग-करोटिनिकृत्तनाय

कुर्मो नमः शिवतराय गिरीश्वराय॥३॥

संसारसृष्टिघटना परिवर्तनाय

शार्दूलचर्मवसनाय मनोहराय।

संविद्यतीश्वरगणादिनिषेविताय

कुर्मो नमःशिवतराय गिरीश्वराय॥४॥

गौरीकटाक्षनयनार्धनिरीक्षणाय

गौक्षीरधारधवलाय सुमंगलाय।

संवित्सभायुतसुधाम समाश्रिताय

कुर्मो नमः शिवतराय गिरीश्वराय॥५॥

गिरीश्वरपंचाक्षरी पंचकम्

श्रीगिरीश्वराय भव्यरूप ते नमः शिवाय

हेममेदिनीधरेन्द्र - चाप ते नमः शिवाय।

नाममात्रदर्घसर्वपाप ते नमः शिवाय

कामनैकतानहृददुराप ते नमः शिवाय ॥१॥

श्रीगिरीश्वराय दुःखहारिणे नमः शिवाय

चिन्मयैकरूपदेहधारिणे नमः शिवाय।

मन्मनोरथावपूर्तिकारिणे नमः शिवाय

सन्मनोगताय कामवैरिणे नमः शिवाय॥२॥

श्रीगिरीश्वराय मौनशीलिने नमः शिवाय।

पार्वतीप्रियाय भक्तपालिने नमः शिवाय।
दुर्विदग्ध-दैत्यसैन्यदारिणे नमः शिवाय
शर्वरीशधारिणे कपालिने नमः शिवाय॥३॥


श्रीगिरीश्वराय गोतुरंग ते नमः शिवाय
गंगया तरंगितोत्तमांग ते नमः शिवाय।

संगरप्रवृत्तवैरिभंग ते नमः शिवाय
अंगजारये करे कुरंग ते नमः शिवाय॥४॥

श्रीगिरीश्वराय पापहारिणे नमः शिवाय
शन्तमाय दन्तिचर्मधारिणे नमः शिवाय।

संविदाश्रितव्यथाविदारिणे नमः शिवाय
संविद्रूपामसंस्थिताय शंभवे नमः शिवाय॥५॥

श्रीशंकराचार्यकृत पंचाक्षर-नक्षत्रमालास्तोत्र-संग्रहम्





श्रीमत् परमहंस परिवाजकाचार्य
स्वामी ईश्वरानन्दगिरिजी महाराज

संस्थापक
संवित् साधनायन

स्व. श्री गोपाल दास जी पुरोहित
की स्मृति में उनके पुत्र
श्री ओम प्रकाश पुरोहित (RHB) जोधपुर
द्वारा प्रायोजित